



Minuti tal-laqqgħa numru tmienja (8) tal-Kunsill Lokali tar-Rabat (KLR) li nżammet nhar il-Ħamis, 20 ta' Frar 2025 fil-Bini Amministrattivi tal-Kunsill Lokali, 8, Triq l-Isptar, ir-Rabat, fis-6.00pm.

Preżenti:

Is-Sur Alexander Craus	Sindku
Is-Sur Matthew Chetcuti	Viċi Sindku
Is-Sa Charmaine Balzan	Kunsillier
Is-Sur Rudolph Grima	Kunsillier
Is-Sur Nazju Cassar	Kunsillier
Is-Sur Terence Sant	Kunsillier
Is-Sur Norbert Grech	Kunsillier
Is-Sur Anthony Bonello	Segretarju Ezekuttiv (SE)

Assenti b'apoloġija:

Is-Sa Graziella Brincat	Kunsillier
Is-Sur Paul Grech	Kunsillier

Nota: Din il-laqqgħa kienet skedata il-ġimgħa li għaddiet, iżda peress li s-Sindku, is-Sur Sandro Craus li kien tiela il-Portugal fuq il-programm *City 2 City* ma setax imur u lanqas ħadd mil-kunsillieri ma riedu jmorru minflok, kellu jittla' is-Segretarju Ezekuttiv, is-Sur Anthony Bonello. Id-Deputat Segretarju Ezekuttiv, is-Sa Roberta Galea ma setgħetx lanqas tattendi u għaldaqstant il-laqqgħa ma setgħetx issir.

08.01	Qari tal-ittri ta' Apoloġija Il-laqqgħa kienet ippreseduta mis-Sindku, is-Sur Sandro Craus. Is-SE irċieva e-mail mis-Sur Paul Grech fejn infurmah li ma setax ikun magħna. Is-Sindku informa lill-kunsillieri li lanqas is-Sa Graziella Brincat ma setgħet tkun magħna peress li nformat lilu. Dawn il-persuni kienu meqjusa bħala assenti b'apoloġija.	Presidenza u Apoloġiji
*	Il-laqqgħa bdiet mingħajr is-Sur Norbert Grech u s-Sur Rudolph Grima li daħlu aktar tard fis-6.20pm u fis-6.30pm rispettivament.	*
08.05	Is-Sindku, is-Sur Sandro Craus talab illi jkun hemm sospenzjoni tal-agenda u fil-preżenza tal- <i>Accountant</i> , is-Sur Paul Bugeja, il-cameras ma jinxtehlux waqt li kienu diskussi l- <i>Financial Statements 2024</i> . Il-cameras inxtehlu fis-6.40pm x'hin telaq mil-kamra is-Sur Paul Bugeja u l- <i>financial statements ye 2024</i> kienu approvati b'vot unanimu.	FS 2024

08.02	<p>Qari, Kunsiderazzjoni u Approvazzjoni tal-Minuti tas-seduta preċedenti</p> <p>Il-Minuti tas-seduta preċedenti kienu mehuda bhala moqrija għaliex kienu mqassma mal-Agenda ta' din il-laqgħa minn diversi jiem qabel. Dawn kienu mressqa għall-vot mis-Sindku, is-Sur Sandro Craus u kienu ssekondati mis-Sa Charmaine Balzan u kienu approvati unanimament.</p>	Minuti
08.03	<p>Approvazzjoni tal-Permessi tal-Festa ta' San Ġuzepp</p> <p>Il-lista tal-permessi tal-kabbani tal-festa ta' San Ġuzepp kif kienu mqassma mal-Agenda kienu approvati b'vot unanimu.</p> <p>Madankollu is-Sindku, s-Sur Sandro Craus talab li jkun diskuss punt fejn ir-residenti qed jagħmlu petizzjoni li kienet f'idejn is-Sindku, biex nirvedu t-talba għall-permessi fejn is-Socjetà L'Isle Adam, taqsima armar qed titlob perjodu sostanzjali biex jingħalqu diversi toroq biex jigi armat l-armar tal-Festa ta' San Ġuzepp. Din it-talba kienet diġa' giet milqugħa mil-KLR.</p> <p>Kien deciż illi tinstab ġurnata l-ġimgħa d-diehla u niltaqgħu mal-Kumitat tal-Festa ta' San Ġuzepp dwar din il-petizzjoni.</p>	Kabbani tal-Festa
08.04	<p>Ċedola tal-Pagamenti u dik tax-xiri</p> <p>Kienet approvata b'vot unanimu ċ-ċedola tal-pagamenti numru 366</p>	Cedola tal-pagamenti
08.06.01	<p>Talba għall-kumpens mis-Sa Jessica Grima wara allegat aċċident fi Vjal il-Haddiem</p> <p>Il-KLR ikkunsidra t-talba tas-Sa Grima u għamel dawn l-osservazzjonijiet:</p> <p>Ir-Rapport ma sarx dak in-nhar tal-aċċidenti fl-Għassa tal-Pulizija. Il-Pulizija ma kienux imsejha dak il-ħin fuq is-sit. Ma kienx provdut ritratt li juri li l-incident sar fil-fatt fuq l-allegat sit li fih seħħ l-aċċident.</p>	Talba għall-kumpens
08.06.02	<p>Talba għall-kumpens mis-Sur John Saliba wara allegat aċċident</p> <p>Il-Kunsill ma jistax jikkunsidra din it-talba għaliex il-każ seħħ fi triq li ma taqgħax fil-konfini tar-Rabat – Triq il-Ħemsija.</p>	Talba għall-kumpens
08.07	<p>Talba mil-Kumitat għat-Tismija tat-Toroq biex tissemma b'mod ufficjali Triq Buqana.</p> <p>It-talba ufficjali magħmula mill-Kumitat tat-Tismija tat-Toroq kienet mad-dokumenti tal-agenda u mqassma minn qabel lill-kunsillieri. Il-KLR m'għandux oġġezzjoni sabiex din it-triq jibqa' jisimha Triq Buqana kif aħna mdorrijin biha.</p>	Triq Buqana
08.08	<p>Talba għal Tismija ta' moghdija fi Triq Godwin Ganado (Il-Ġenna tal-Art)</p> <p>Il-Kunsill Lokali tar-Rabat ma qabilx mal-isem ta' din it-triq / sqaq / passaġġ fi Triq Godwin Ganado. Peress li diġa' jeżisti sqaq ieħor bl-isem Sqaq Ludovigo Savoye, ikun propizju li jinstab isem tal-istess epoka relatat mal-Qawmien (irvellijiet) tal-Maltin Kontra l-Francizi.</p> <p>(Canon Francesco Saverio Caruana) now proposed by Nazju</p>	Isem ta' triq
08.09	<p>Talba mis-Sa Natasha Sciberras biex tinqaleb posta tal-monti fuqha</p> <p>Il-Kunsill Lokali tar-Rabat ikkunsidra din it-talba. Kien hemm qbil unanimu sabiex il-posta numru 86 tinqaleb minn fuq Bertu Aquilina għal fuq is-Sa Natasha Sciberras peress li hemm kuntratt bin-nutar.</p>	Posta tal-Monti

08.10	Appuntar ta' Deputat Segretarju Ezekuttiv Din il-kariga se tkun offruta lis-Sa Fabienne Vassallo.	Deputat Segretarju Ezekuttiv
08.11	Propost Agreement ta' Manutenzjoni fuq il-Binja tal-Kunsill Kopja ta' dan l- <i>agreement</i> kienet ipprovduta lis-Sur Terence Sant sabiex tkun evalwata fid-dettall minnu u dan għandu jagħmel il-proposti tiegħu lill-KLR.	Ftehim ta' Manutenzjoni.
08.12	Overspeeding u CCTV fi Triq Tabia, Gheriexem, Sajf ta' San Martin minn Bieb ir-Ruwa Kien deċiż illi napplikaw għall- <i>Speed Camera</i> fi Triq Gheriexem/Tabia minkejja li anke fit-toroq l-oħra qed ikun hemm sewqan b'veloċità elevata.	Speed Camera
08.13	SPI.SCI.02.2025 - Skema għall-Attivitajiet Kulturali 2025-2026 Se napplikaw għal attivita' kulturali fuq skala iżgħar minn dik tar-Rabat Sacrum biex jitrażżnu l-ispejjeż. Is-SE se jkun infurmat bid-dettalji ta' din l-attività.	Attività Kulturali
08.14	SPI/SCI/3/2025 - Inizjattiva Finanzjarja - Lokalitajiet aktar nodfa 2025 Se nkunu qed norganizzawha mar-Regjun Punent biex tingħata aktar viżibilità u fl-istess hin isservi għal skop ċiviku u edukattiv.	Clean Up
08.15	SPI/SCI/4/2025 - Espressjoni ta' Interess - Milied 2025 Din l-applikazzjoni se tkun qed tiegħu ħsiebha is-Sa Charmaine Balzan filwaqt li s-SE għamel punt illi l-KLR diġa' qed jassisti finanzjarjament lill-kumitat <i>Natalis Notabilis</i> fl-attività tas-suq tal-Milied.	Attività Natalizja
08.16	Life membership: Friends of the National Archives Ma kienetx diskussa	Life Membership
08.17	Punti Oħra	
08.17.01	Is-Sindku, is-Sur Sandro Craus stieden lill-kunsillieri biex jattendu laqgħa nhar il-21 ta' Frar filgħaxija dwar il-proposti għal Triq Gorg Borg Olivier.	Triq GBO
	Is-Sur Rodolph Grima ħareġ mil-kamra fis-7.20pm	
08.17.02	Is-Sur Norbert Grech tkellem fuq proposta ta' isem ta' triq li kien għamel f'Binġemma bl-isem Triq il-Kampanja. Din se tkun segwita.	Isem għal triq f'Binġemma
08.17.03	Is-Sur Terence Sant semma' l-problema bil-kurduna għolja fil-Ġnien ta' San Duminku. Kienu kkunsidrati diversi proposti biex nimmitigaw dan l-inkonvenjent biex x'hin jifflu l-bibien il-vetturi ma jolqtu homx mal-kurduna.	Ġnien fi Pjazza San Duminku
	Is-Sur Rudolph Grima daħal fit-8:00pm.	
08.17.04	Is-Sur Terence Sant ta diversi dettalji u se jibgħat l-istimi formali biex ikunu imwaħħla cctv's fl-inħawi tal-parkeġġ quddiem il-ħanut tal-pastizzi. Is-Sindku, is-Sur Sandro Craus talab lis-SE sabiex jinforma lid-Dipartiment Gvern Lokali bit-tibdil fis-sit mis-Saqqajja, għall-parkeġġ	CCTV's

	peress li din hija parti minn skema tad-Dipartiment. Kienu kkunsidrati diversi dettalji bhal jekk għandhomx l-istess hwienet ikunu mgħottija fil-filmati. Kienu mogħtija diversi proposti oħra mis-Sur Terence Sant kif il-KLR ser ikun post ta' moniteragg ta' dawn is-cctv's kollha li għandna mwaħħla fir-Rabat kollu.	
08.17.05	Is-Sur Matthew Chetcuti, il-Viċi Sindku, informa lill-KLR bil-pjan tar-rampa tal-latrina tal-Bahrija. Hu qal li s-CRPD huma kuntenti illi din se ssir għall-ewwel darba aċċessibbli minn persuni b'diffikultajiet mobbli. Intant, aktar tard, is-Sur Norbert Grech qal illi permezz ta' din ir-rampa issa ntilfu żewġ parkeġġi. Il-KLR jiddikjara illi jippreferi jitlef il-parkeġġi u jakkomoda lil dawn il-persuni fuq bażi umanitarja.	Rampa tal-Latrina tal-Bahrija
08.17.06	Is-Sur Matthew Chetcuti informa lill-KLR illi l-każ tar-rampa ta' Bir Iljun issa hu magħluq. Dan wara li is-CRPD aċċettaw l-appell tagħna li din hija ferm aħjar minn qatt qabel u minhabba li l-ġnien ma kienx maqluġ kollu qabel ma reġa' nbena mil-KLR.	Rampa ta' Ġnien Bir Iljun
08.17.07	Kien deċiż illi wara l-laqqgħa informali li saret nhar it-12 ta' Frar 2025, il-KLR jikkunsidra l-immaniġjar tat-traffiku kif provdut fuq pjanta biex tintbghat lil TM fl-inhawi ta' Sant Agata u dik f'Għar Barka. Dawn il-proposti ta' one way schemes se jintbghatu lil TM.	Immaniġjar tat-traffiku
08.17.08	Se tintbghat proposta oħra lil TM sabiex Triq San Pawl minn Triq il-Kbira sa Wesgħet il-Mużew issir pedonali nhar ta' Ħadd filgħodu billi tingħalaq minn fejn il-Cafe Santa Luċija.	Triq San Pawl pedonali
08.17.09	Reġgħu kienu proposti l-attendenzi tal-posti tal-monti peress li hemm min qed jabbuża. Aktar minn hekk, iridu jsiru l-posti biż-żebgħa mal-art kif isiru dawk tal-kabbani tal-festa.	Posti tal-Monti
08.17.10	Is-Sa Charmaine Balzan infurmat lill-KLR sabiex isiru taħditiet fil-KLR dwar <i>Financial Literacy mill-BNF Bank</i> . Il-KLR ma kellux oġġezzjoni minkejja li jrid xi hadd jagħmel tajjeb għall-hinijiet tal- <i>overtime</i> tal-ħaddiema peress li dawn il-laqqgħat hu intenzjonat li jsiru wara l-4.30pm fix-xitwa u wara s-1.30pm fis-Sajf.	BNF bank
08.17.11	Intalab konkors biex jintefa' fir-rampa tar-raba' : Minn Nazju Cassar fil-Kunċizzjoni u Norbert Grech fi Triq il-Girna lejn il-Maj Maj Is-SE talab site plan biex niżguraw li l-passaġġi huma pubbliċi u mhux privati.	Konkors fir-rural
08.17.12	Is-Sur Nazju Cassar insista biex toħroġ l-offerta pubblika tal-manutenzjoni tat-toroq u l-bankini minkejja li se jibdew xogħlijiet simili mil-PWD f'tal-Virtu.	Tender tal-manutenzjoni tat-toroq
08.17.13	Is-Sur Terence Sant qal illi fid-dawl li qed isiru xogħlijiet fi Triq Ħad-Dingli u t-traffiku qed ikollu jsib rotta alternattiva, issa Triq Santa Katarina għet perikoluża. Hu ssuġġerixxa li tiġi one-way f'ċertu hinijiet. Madankollu kien deċiż li ma nbiddlux direzzjonijiet tat-traffiku bil-hin minhabba nuqqas ta' infurzar għax nistgħu inkunu kaġun ta' xi habta head on. Minhabba l-istess ċirkustanzi, is-Sindku, is-Sur Sandro Craus talab li ssir iż-żabra tas-siġar ta' Triq il-Buskett biex kulhadd jibqa fuq saġdu u ma	Xogħlijiet fi Triq Ħad-Dingli

	jkollux għalfejn johroġ il-barra biex ma jigrifx il-coach u jispiċċa wrong side.	
08.17.14	Is-Sur Norbert Grech talab biex isir it-tindif mil-ħaxix ħazin fi Triq tas-Salib, filwaqt li bħalissa qed isir tindif mil-ħaddiema tal-Cleansing Dept fit-triq tal-Baħrija u fl-istess hin is-Sur Nazju Cassar qal illi dan il-ħaxix se jerga' jikber għaliex propjament dan jinqata' minn Marzu 'l hemm meta ma jibqax jitla l-ħaxix.	Tindif fiz-zona rurali
08.17.15	Is-Sur Norbert Grech qal li intefa l-konkos fuq rampa tal-qatran eżistenti għal fuq bankina (mit-triq) fil-Pjazza tal-Baħrija u dan ġie ikrah ħafna.	Rampa bil-konkos fuq il-qatran
08.17.16	Is-Sur Rudolph Grima ġibed l-attenzjoni illi s-Sur Mario Ciantar fir-Rabat Sacrum kellu tliet slots fejn daqq il-vjolin u fil-fatt thallas ta' slot wiehed u għandu nieqes id-daqq fil-ballu u fil-Knisja ta' Duna. Se naraw jekk hux qieghed għall-pagamenti.	Servizz fir-Rabat Sacrum 2024
08.17.17	Is-Sur Terence Sant semma' l-esiġenza illi jitwaħħlu żewġ mirja tat-traffiku f'Tal-Virtù f'postijiet li se jingħataw site plan aktar tard.	Imirja tat-traffiku
08.17.18	Is-Sur Rodolph Grima semmà l-ħtieġa li jitwaħħlu bollards fil-parkeġġi fi Vjal il-Ħaddiem fejn is-Sound Machine u l-mini markets.	bollards
08.18	Data u ħin tal-laqgħa li jmiss Il-laqgħa li jmiss se ssir nhar it-12 ta' Marzu 2023 fil-5.30pm u din spiċċat fid-9.00pm.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati lllum 12 ta' Marzu 2025 minn Sandro Craus

Segretarju Ezekuttiv

Sindku